

भारताच्या वतीने BIMSTEC युवा वारसा आणि शाश्वतता अनुभव कार्यक्रमाचे आयोजन

23 मार्च 2026

BIMSTEC मधील युवा आदानप्रदान अधिक बळकट करण्याच्या उद्देशाने, 6 व्या BIMSTEC शिखर परिषदेत पंतप्रधान श्री नरेंद्र मोदी यांनी जाहीर केलेल्या उपक्रमांचा एक भाग म्हणून, परराष्ट्र मंत्रालयाने भारत स्काउट्स अँड गाईड्सच्या सहयोगाने, 17 ते 23 मार्च 2026 या कालावधीत मध्य प्रदेश राज्यात BIMSTEC युवा वारसा आणि शाश्वतता अनुभव कार्यक्रमाचे आयोजन केले होते.

2. या सात-दिवसीय अनुभव कार्यक्रमात BIMSTEC राष्ट्रामधील 80 हून अधिक युवा नेत्यांचा सहभाग दिसून आला. या उपक्रमाचा उद्देश, संस्कृती, पर्यावरण आणि युवा सहभाग या BIMSTEC च्या प्राधान्य क्षेत्रांमधील सहकार्याला चालना देत असतानाच, लोकांमधील परस्पर संपर्क अधिक दृढ करणे हा होता.

3. भोपाळमधील कार्यक्रमाचा पहिला टप्पा सांस्कृतिक वारशाच्या सखोल अनुभवावर केंद्रित होता; यामध्ये सहभागींनी संग्रहालये, वारसा स्थळे आणि आदिवासी समुदाय केंद्रांना भेटी दिल्या, तसेच आंतरसांस्कृतिक संवाद व चिंतन सत्रांमध्ये सहभाग घेतला. दुसरा भाग पचमढी बायोस्फिअर रिझर्व्हमध्ये पार पडला, जिथे सहभागींनी पर्यावरणीय नेतृत्व मॉड्युल अंतर्गत वन परिसंस्था कार्यशाळा, शाश्वतता प्रकल्प, इको-टूरिझम उपक्रम, साहसी उपक्रम आणि सांघिक बांधणीच्या सरावांमध्ये भाग घेतला.

4. हा कार्यक्रम पंतप्रधानांच्या मिशन लाईफ उपक्रमाशी सुसंगत होता, ज्यामध्ये तरुणांमध्ये शाश्वत जीवनशैली आणि पर्यावरणीय संरक्षणाला चालना दिली जाते; तसेच याची रचना अनुभवातून शिकणे, समवयस्कांशी संवाद आणि सहयोगी प्रकल्पांवर आधारित होती. मध्य प्रदेशचे माननीय राज्यपाल आणि मुख्यमंत्री यांनी सहभागींशी संवाद साधला.

5. या कार्यक्रमातून महत्त्वपूर्ण परिणाम साध्य झाले, ज्यामध्ये सामायिक सांस्कृतिक आणि पर्यावरणीय वारशाबद्दल वाढलेली जाणीव, सहभागींमधील नेतृत्व आणि आंतर-सांस्कृतिक क्षमतांची झालेली बळकटी आणि निरंतर सहकार्य सुनिश्चित करण्यासाठी BIMSTEC युवा शाश्वतता नेटवर्कची स्थापना यांचा समावेश आहे. हा उपक्रम BIMSTEC फ्रेमवर्क अंतर्गत प्रादेशिक सहकार्य अधिक दृढ करण्याच्या दिशेने, तसेच युवकांना सांस्कृतिक मुत्सद्देगिरी आणि शाश्वत विकासाचे दूत म्हणून सक्षम करण्याच्या दृष्टीने एक महत्त्वपूर्ण पाऊल ठरतो.

नवी दिल्ली

23 मार्च 2026